

॥ కశ్యపపోక్త అదితికృత విష్ణుస్తోత్రమ్ ॥

నమస్తుభ్యం భగవతే పురుషాయ మహీయసే ।

సర్వభూతనివాసాయ వాసుదేవాయ సాక్షిణే ॥ 1 ॥

నమోఽవ్యక్తాయ సూక్ష్మాయ ప్రధాన పురుషాయ చ ।

చతుర్వింశద్గుణజ్ఞాయ గుణసంఖ్యానహేతవే ॥ 2 ॥

నమో ద్విశీర్ష్ణే త్రిపదే చతుఃశృంగాయ తంతవే ।

సప్తహస్తాయ యజ్ఞాయ త్రయీవిద్యాత్మనే నమః ॥ 3 ॥

నమశ్శివాయ రుద్రాయ నమశ్చక్తిధరాయ చ ।

సర్వవిద్యాధిపతయే భూతానాం పతయే నమః ॥ 4 ॥

నమో హిరణ్యగర్భాయ ప్రాణాయ జగదాత్మనే ।

యోగైశ్వర్యశరీరాయ నమస్తే యోగహేతవే ॥ 5 ॥

నమస్తే ఆదిదేవాయ సాక్షిభూతాయ తే నమః ।

నారాయణాయ ఋషయే నరాయ హరయే నమః ॥ 6 ॥

నమో మరకతశ్యామ వపుషేఽధిగతశ్రియే ।

కేశవాయ నమస్తుభ్యం నమస్తే పీతవాససే ॥ 7 ॥

త్వం సర్వవరదః పుంసాం వరేణ్య వరదర్షభ ।

అతస్తే శ్రేయసే ధీరాః పాదరేణుముపాసతే ॥ 8 ॥

అన్వవర్తంత యం దేవాః శ్రీశ్చ తత్పాదపద్మయోః ।

స్పృహయంత ఇవామోదం భగవాన్ మే ప్రసీదతామ్ ॥ 9 ॥

అథ దశావతారస్తోత్రం

నమోఽస్తు నారాయణమందిరాయ నమోఽస్తు హారాయణకంఠరాయ ।

నమోఽస్తు పారాయణచర్చితాయ నమోఽస్తు నారాయణ తేఽర్చితాయ ॥ 1 ॥

నమోఽస్తు మత్స్యాయ లయాబ్ధిగాయ నమోఽస్తు కూర్మాయ పయోబ్ధిగాయ ।

నమో వరాహాయ ధరాధరాయ నమో నృసింహాయ పరాత్పరాయ ॥ 2 ॥

నమోఽస్తు శక్రాశ్రయ వామనాయ నమోఽస్తు విప్రోత్సవ భార్గవాయ ।

నమోఽస్తు సీతాహిత రాఘవాయ నమోఽస్తు పార్థస్తుత యాదవాయ ॥ 3 ॥

నమోఽస్తు బుద్ధాయ విమోహకాయ నమోఽస్తు తే కల్కిపయోదితాయ ।
నమోఽస్తు పూర్ణామితసద్గుణాయ సమస్తనాథాయ హయాననాయ ॥ 4 ॥

కరస్థ శంఖోల్లసదక్షమాలాప్రబోధముద్రాభయపుస్తకాయ ।
నమోఽస్తు వక్త్రోద్గిరదాగమాయ నిరస్త హేయాయ హయాననాయ ॥ 5 ॥

రమాసమాకారచతుష్టయేన క్రమాచ్ఛతుర్దిక్షు నిషేవితాయ ।
నమోఽస్తు పార్శ్వద్వయగద్విరూపశ్రియాభిషిక్తాయ హయాననాయ ॥ 6 ॥

కిరీటపట్టాంగదహారకాంచీసురత్నపీతాంబరనూపురాద్యైః ।
విరాజితాంగాయ నమోఽస్తు తుభ్యం సురైః పరీతాయ హయాననాయ ॥ 7 ॥

విదోషకోటిందునిభప్రభాయ విశేషతో మధ్యమునిప్రియాయ ।
విముక్తవంద్యాయ నమోఽస్తు విశ్వగ్విధూతవిఘ్నాయ హయాననాయ ॥ 8 ॥

ఇతి వాదిరాజపూజ్యచరణవిరచితం దశావతారస్తోత్రం

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

